



ОГЛЕДАЛО НА ВЛАДАТА Следење на отвореноста на процесите на подготовка на закони



Табела. Преглед на поднесени предлог-закони по министерства и почитување на обврската за консултации со јавноста на ЕНЕР

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации*	% на отстапки од обврската за консултации
МЕТ	2	1	50%
МЗ	2	1	50%
МФ	1	0	0%
МВР	1	0	0%
МТ	2	2	100%
МЕРМС	1	0	0%
МП	2	0	0%
МЗШВ	2	1	50%
ВКУПНО	13	5	38%

*Предлог-законот или не е ставен на ЕНЕР за консултации или пак не е испочитуван рокот за консултации од 30 дена

Граѓанскиот ресурсен центар (ГРЦ) е финансиран од Европската Унија. Во рамките на ГРЦ се публикуваат месечни известувања со резултатите од следењето на Единствениот национален регистар на прописи (ЕНЕР). Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продолжување на Проектот Огледало на Владата www.ogledalonavladata.mk, отпочнат во 2012г., со поддршка на ЕУ(ЕИДХР) и УСАИД.

Месечен преглед на консултации со јавноста за објавени закони на ЕНЕР

Бр.122



Кај 8 предлог-закон е забележано почитување на минималниот рок за консултации со јавноста преку ЕНЕР



5 предлог-закони за кои има обврска воопшто не се ставени на ЕНЕР за консултации со јавноста

Согласно Деловникот за работа на Владата министерствата мораат задолжително да ги објават на ЕНЕР (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 30 дена од денот на објавувањето.

Што се следи?

Предлог-закони отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можност за давање коментари

Содржина на поставени документите

Како се одредува период на консултации?

Периодот се одредува според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

ЦЕЛИ

Во овој преглед се претставени резултатите од следењето на предлог-законите утврдени на седница на Владата и доставени до Собрание во текот на јуни 2026 и нивно поставување на Единствениот национален електронски регистар на прописи (ЕНЕР). Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, законите за ретификација на меѓународни договори, законите со кои се врши термилошко усогласување со други закони, Предлогот на буџетот на Република Северна Македонија, Законот за извршување на Буџетот, и законите за гаранција на државата, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 30 дена од денот на објавувањето (Деловникот за работа на Владата на Република Македонија, „Службен весник на РМ“бр. 276/2024). Дополнително, известуваме за нивото на коментирање од граѓаните и граѓанските организации за предлог-законите ставени на ЕНЕР и објавените одговори од надлежните институции на ЕНЕР.

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула. Како датум на утврдување на завршувањето на консултации се користи еден од двата начини: Датумот на истекување на рок за консултации согласно бројчаникот за преостанато време за консултации на ЕНЕР;

Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР.

Датумот на утврдување на предлог-закон на Седница на Влада се следи преку информациите достапни на веб-страницата на Собранието и од записниците достапни на веб-страницата на Владата.

РЕЗУЛТАТИ

Во периодот од 1 до 30 јуни 2026 г., до Собранието беа поднесени вкупно четириесет и три предлог-закони, од кои за тринаесет постои обврска да бидат ставени на ЕНЕР. Од тие тринаесет предлог-закон осум се ставени на ЕНЕР за консултации со јавноста. Останатите предлог-закони немаат обврска да бидат ставени на ЕНЕР бидејќи дваесет и осум се предложени од група пратеници, еден е ратификација на меѓународни договори и еден е измена на Буџетот.

Предлог-законите за кои е испочитувана обврската за консултации се: Предлог на закон за јавни претпријатија и трговски друштва во сопственост или со учество на Република Северна Македонија, по скратена постапка, предложен од **Министерство за економија и труд**, Предлог на закон за изменување и дополнување на Законот за земање и пресаднување на делови од човечкото тело заради лекување, по скратена постапка, предложен од **Министерство за здравство**, Предлог на закон за изменување на Законот за Царинската тарифа, по скратена постапка, предложен од **Министерство за финансии**, Предлог на закон за оружјето (*), предложен од **Министерство за внатрешни работи**, Предлог на закон за користење на енергијата од обновливи извори (*), предложен од **Министерство за енергетика, рударство и минерални сировини**, Предлог на закон за јавнообвинителска служба и Предлог на закон за судска служба, предложени од **Министерство за правда** и Предлог на закон за изменување и дополнување на Законот за зоотехника, предложен од **Министерство за земјоделство, шумарство и водостопанство**. За овие предлог закони се ставени 69 коментари на ЕНЕР и 10 одговори од надлежните институции.

Предлог-законите за кои има обврска а не се ставени на ЕНЕР за консултации се: Предлог на закон за изменување и дополнување на Законот за испитување и жигосување, односно обележување на огненото оружје и муницијата (*), по скратена постапка, предложен од **Министерство за економија и труд**, Предлог на закон за заштита од употреба на производи од тутун или сродни производи (*), предложен од **Министерство за здравство**, Предлог на закон за изменување на Законот за урбанистичко планирање и Предлог на закон за дополнување на Законот за градење, по скратена постапка, предложени од **Министерство за транспорт** и Предлог на закон за изменување и дополнување на Законот за основање на Агенција за финансиска поддршка во земјоделството и руралниот развој, по скратена постапка, предложен од **Министерство за земјоделство, шумарство и водостопанство**